


एक नजर में

सांसद में सांसद डॉ. कविता ने उठाई मूह की आवाज



महू. सांसद के शीतकालीन सत्र में डॉ. कविता ने मूह की समस्याओं को गंभीरता से उठाते हुए इनके निराकरण हेतु मांग की. सैन्य विभाग संबंधित समस्याओं के समय समय पर उठा कर उनके निराकरण करने के साथ ही इस बार रेल समस्याओं को एकांकित कर सांसद में उठाया गया. डॉक्टर अंबेडकर नगर मूह क्षेत्र के आम नागरिकों से जुड़े ट्रेनों के आवागमन संबंधी मुद्दों पर सांसद में राज्यसभा सांसद डॉक्टर कविता पाटीदार ने अपना वक्तव्य जोरदार रूप से रखते हुए बताया कि मूह एक ऐतिहासिक नगरी होने के साथ-साथ देश की प्रमुख सैन्य छावनीयों में से एक है. यहाँ लंबी दूरी की कई ट्रेनें ख-रखाव हेतु मूह तक तो आती हैं, परंतु इनकी सभी बोगियाँ लौक रहती हैं और इनका संचालन इंदौर से किया जाता है. इससे मूह के नागरिकों और सैनिक परिवारों को इन ट्रेनों को पकड़ने के लिए अनावश्यक रूप से इंदौर जाना पड़ता है. उन्होंने सरकार से अनुरोध किया कि उपरोक्त ट्रेनों का प्रारंभिक स्टेशन मूह किया जाए, ताकि स्थानीय जनता को प्रत्यक्ष लाभ मिल सके. इसके अतिरिक्त उन्होंने यह भी बताया कि पूर्व में मूह से राजस्थान हेतु कई ट्रेनें संचालित होती थीं, परंतु वर्तमान में एक भी सीधी सेवा उपलब्ध नहीं है. इससे मूह कैट में तेजात सैनिकों और उनके परिवारों को कठिनाइयों का सामना करना पड़ता है. अतः राजस्थान के लिए मूह से नई ट्रेन सेवा आरंभ करना अत्यावश्यक है. साथ ही, ट्रेन संख्या 009588 मूह-नागदा एक्सप्रेस, जो कोरोना काल के बाद बंद कर दी गई थी, उसे पुनः इंदौर की बजाय मूह से ही शुरू किया जाए. अंत में, इंदौर-जबलपुर के मध्य चलने वाली ओवरनाइट एक्सप्रेस को भी इंदौर की बजाय मूह से प्रारंभ किया जाए, ताकि दो महत्वपूर्ण सैन्य केन्द्रों मूह और जबलपुर के बीच आवागमन और अधिक सुगम हो सके एवं मूह के स्थानीय नागरिकों को बेहतर और सुगम रेल सुविधा उपलब्ध हो सके.

दिंडी यात्रा के साथ दत्त जयंती कार्यक्रम का समापन



इंदौर. दत्त अठवार श्री नाना महाराज संस्थान में 26 नवम्बर से शुरु हुए दत्त जयंती सप्ताह का दिंडी यात्रा के साथ ही समापन हो गया. दिंडी यात्रा का शुभारंभ सेहलतामंगल गुरुकुल से शुरु होकर रामबाग, सभास मार्ग, लोखंडे पुलिया से सेहलतामंगल पर ही समापन हुआ। बड़ी संख्या में महिला एवं पुरुष भक्तजनों ने भागीदारी की. महिलाओं ने पारम्परिक महाराष्ट्रीयन वेशभूषा धारण करी थी वही पुरुषों ने भी पारम्परिक वेशभूषा धारण करी थी. सभी महिला पुरुष झंडा-मंजीर और लेझिम लेकर दिगम्बरा दिगम्बरा श्री बाबू वल्लभ दिगम्बरा की धुन पर भक्तिनृत्य का आनंद लेते हुए चल रहे थे. संस्था की श्री बाबा साहब तराणेकर ने दिंडी की आरती उतारी और सभी भक्तजनों को महाप्रसाद वितरित किया.

कांग्रेस ने संतों का किया सम्मान



इन्दौर. अखिल भारतीय कांग्रेस कमेटी राहुल गांधी सद्भावना मंच द्वारा अंतर्राष्ट्रीय एवं राष्ट्रीय संतों का अखिल भारतीय गीता जयंती सप्ताह एवं दत्त जयंती के अंतर्गत देश में धार्मिक त्वांर एकता व अखंडता के लिए जगतगुरु शंकराचार्य भ्रमणपुरा पीठाधीश्वर स्वामी ज्ञानानंदजी तीर्थ व जगतगुरु अंतर्राष्ट्रीय राम सेही संप्रदाय आचार्य शाहपुरपीठाधीश्वर आचार्य स्वामी रामदास महाराज एवं महामंडलेश्वर दादू महाराज शानि उपासक का अखिल भारतीय कांग्रेस कमेटी राहुल गांधी सद्भावना मंच के प्रदेश अध्यक्ष अशोक नालिया राष्ट्रीय समन्वयक रानू भोस्लेरिया (दीपक) के नेतृत्व में राष्ट्रीय धार्मिक रत्न से सम्मानित किया गया. इस अवसर पर मुख्य रूप से सदाशिव यादव, सत्यशोधक समाज अंतर्राष्ट्रीय के प्रभारी हुकुमचंद जादम, कोरी समाज के प्रकाश महावर, शंकरलाल वर्मा, ब्राह्मण समाज के गौरव विकास जोशी, राजेंद्र शुक्ला, गिरीश जोशी, विवेक खण्डेवाल, नाथ समुदाय के विजय नाथ, सखी राजपाल, आदि उपस्थित थे. संचालन विकास जोशी ने किया. आभार अभिषेक मितल ने माना.

कृषि पहल से आदिवासी महिलाएं हुई सशक्त



इंदौर. कॉरपोरेट सोशल रेस्पॉन्सिबिलिटी (सीएसआर) इनिशिएटिव के तहत येस सिक्वोरिटीज ने इंदौर संभाग के बड़वानी जिले में एग्रीकल्चर प्रोडिक्टिविटी बढ़ाने, सिंचाई ढांचे को मजबूत करने और स्थानीय समुदायों के लिए लंबे समय तक चलने वाले रोजगार अवसर तैयार करने के लिए कई अहम कदम उठाए हैं. इस इनिशिएटिव से 14 गाँवों की 17000 छोट्टी और आदिवासी महिला लाभार्थी हुई हैं, जहाँ रूरल डेवलपमेंट, सरटेनेबल फार्मिंग प्रैक्टिसेज और महिला स्वयं सहायता समूहों को मजबूत बनकर उनकी लाइवलीहुड क्षमता बढ़ाने पर विशेष ध्यान दिया गया है. उच्च लाभकारी फसलों को अपनाने से किसानों की वार्षिक आय में लगभग तीन गुना वृद्धि दर्ज की गई है. येस सिक्वोरिटीज के एमडी एवं सीईओ अंशुल अरवकर ने कहा हम महिलाओं को सशक्त बनाने और मॉडर्न एग्रीकल्चर प्रैक्टिसेज को बढ़ावा देकर ग्रामीण क्षेत्रों में वास्तविक बदलाव लाने के लिए प्रतिबद्ध हैं. बेहतर इरिगेशन सिस्टम्स, आधुनिक कृषि तकनीकों और रोजगार के कई अलग अवसर लाने वाली पहलों के माध्यम से हमारा लक्ष्य इनकम इस्टेबिलिटी और वलाइमेंट रोज़िलिंस जैसी चुनौतियों को कम करना है, ताकि बड़वानी के किसानों को दीर्घकालिक समृद्धि मिल सके. यह एग्रीकल्चर इनिशिएटिव ग्रामीण महिलाओं के सशक्तिकरण पर केंद्रित है, जो न केवल उन्हें आर्थिक रूप से सक्षम बनाता है बल्कि उन्हें उच्च लाभकारी कृषि में सक्रिय भागीदारी के लिए प्रोत्साहित करता है, जिससे क्षेत्र की महिलाओं के लिए नए आर्थिक अवसर बनते हैं.

शहर कांग्रेस ने बाबा साहेब को अर्पित की श्रद्धांजलि



महू. शहर कांग्रेस द्वारा प्रातः 10.30 बजे बाबा साहेब अंबेडकर की जन्म स्थली काली पल्टन पर डॉ. बाबा साहेब अंबेडकर की प्रतिमा पर माल्यांगण कर श्रद्धासुमन अर्पित किए और उनका पुण्य स्मरण किया. उक्त जानकारी देते हुए शहर कांग्रेस अध्यक्ष पप्पू खान ने बताया कि इस दौरान मुख्य रूप से प्रदेश कांग्रेस के मुख्य प्रवक्ता योगेश यादव, शहर कांग्रेस अध्यक्ष पप्पू खान, ब्लॉक कांग्रेस अध्यक्ष विष्णु मालवीय, महू विधानसभा क्षेत्र युवा कांग्रेस अध्यक्ष ओम पटेल, दलित नेता आनंद गोगलिया, रंजीत गीहर, हरिराम चौहान, डॉ. अजय धनावत, प्रवीण पाटिल, आशीष वर्मा, अमित अग्रवाल, अल अमिन खान, पाण्डे वर्मा पंकोजिया, सिखा अग्रवाल, देवेन्द्र अग्रवाल, आमिर खान, साहित विश्वा, वीरेंद्र झंडोटे, जगदीप नराम सोन, इकबाल खान, शुभम स्वामी आदि ने बिना साहब अंबेडकर जी की जन्मस्थली पहुंचकर माल्यांगण किया. संचालन अमित अग्रवाल ने किया. आभार आनंद गोगलिया ने माना.

कलेक्टर ने मस्क्युलर डिस्ट्रॉफी बीमारी से पीड़ित बच्चों से किया संवाद

रॉबर्ट नर्सिंग होम एण्ड रिसर्च सेंटर में कार्यशाला आयोजित



इंदौर. राबर्ट नर्सिंग होम एण्ड रिसर्च सेंटर में शनिवार को मस्क्युलर डिस्ट्रॉफी पर कार्यशाला आयोजित की गई. कार्यशाला में कलेक्टर शिवम वर्मा शामिल हुए. उन्होंने अपने संबोधन में कहा कि मस्क्युलर डिस्ट्रॉफी बीमारी के उपचार के लिये जिला प्रशासन हर स्तर पर सहयोग करेगा. इस बीमारी के उपचार के लिये फिजियोथेरेपी चिकित्सा से लेकर दवाईयाँ आदि उपलब्ध कराएगा. जिला प्रशासन की ओर से अस्पताल में रेम्प लगाये जायेंगे ताकि मस्क्युलर डिस्ट्रॉफी से पीड़ित बच्चों को असुविधा न हो. इसके अलावा सामाजिक न्याय विभाग की ओर से दिव्यांग कार्ड बनाये जायेंगे. कलेक्टर ने मस्क्युलर डिस्ट्रॉफी कार्यशाला में पीड़ित बच्चों से कहा कि चघराने और निराश होने की जरूरत नहीं है. वे अपनी पढ़ाई जारी रखें और दूसरों पर कम से कम निर्भर रहें. कलेक्टर ने राबर्ट नर्सिंग होम एण्ड रिसर्च सेंटर में संचालित मस्क्युलर डिस्ट्रॉफी केयर सेंटर का अवलोकन किया और वहां चिकित्सा ले रहे बच्चों से खुलकर संवाद किया. यह आयोजन सोसायटी फॉर

मांसपेशियों का अनुवांशिक रोग

इंडियन मस्क्युलर डिस्ट्रॉफी एसोसिएशन सोलन (हिमाचल प्रदेश) की अध्यक्ष सुश्री संजना गोयल ने कहा कि मस्क्युलर डिस्ट्रॉफी लगातार बढ़ते रहने वाला मांसपेशियों का एक अनुवांशिक रोग है, जो पूरी तरह ठीक नहीं होता है. इसमें व्यक्ति के शरीर की शक्तियाँ धीरे-धीरे कमजोर होती जाती जाती हैं और वह चलने फिरने में असमर्थ हो जाता है. अंततः वह रोजमर्रा के कामों के लिए भी दूसरों पर आश्रित रहता है. कार्यशाला में स्वास्थ्य अधिकारी डॉ. हेमंत गुप्ता ने कहा कि मस्क्युलर डिस्ट्रॉफी से पीड़ित बच्चों को स्वास्थ्य विभाग की ओर से निःशुल्क दवाईयाँ उपलब्ध कराई जायेंगी. कार्यशाला में मन जैन, शैलेन्द्र सोलंकी सहित मस्क्युलर डिस्ट्रॉफी से पीड़ित बच्चे और उनके परिजन उपस्थित थे.

मस्क्युलर डिस्ट्रॉफी के द्वारा किया गया था. कार्यक्रम में राबर्ट नर्सिंग होम के सचिव डॉ.विजय सेन यशलाह ने अस्पताल में चल रही विभिन्न सेवा गतिविधियों के बारे में विस्तार से जानकारी दी.

इंदौर में 42 बच्चे पीड़ित

संस्था के प्रबंधक सुनील न्याती ने बताया कि मध्यप्रदेश में मस्क्युलर डिस्ट्रॉफी बीमारी से करीब डेढ़ सौ बच्चे पीड़ित हैं. इनमें से 42 बच्चे अकेले

सनातन संस्कृति को सुदृढ़ बनाने एकजुट होकर काम करें : चिदम्बरानंद

अखंड धाम आश्रम पर अभा संत सम्मेलन में मंत्री विजयवर्गीय व सांसद बाल योगी उमेशनाथ पहुंचे

इंदौर. दुर्लभ मनुष्य जीवन की धन्यता सत्य सनातन धर्म से जुड़ने और उसे समृद्ध बनाने में ही संभव होगी. हमारी श्रद्धा अखंड, अदृष्ट और समर्पित होना चाहिए. आज भारत दुनिया में जिन ऊँचाइयों को छू रहा है, उसका श्रेय हमारे यशस्वी नेतृत्व के साथ ही देश के संत समाज को भी जाता है. अब वक्त आ गया है जब हम हमारी सनातन संस्कृति को समृद्ध और सुदृढ़ बनाने के लिए एकजुट होकर काम करें अन्वथा हमारी आने वाली पीढ़ी हमें माफ़ नहीं करेगी. संत सम्मेलन जैसे आयोजन भारतीय समाज में संस्कारों का रोपण कर देश को विश्व गुरु का गौरव दिलाने में मददगार साबित होंगे. ये विचार हैं मुंबई से आए महामंडलेश्वर स्वामी चिदम्बरानन्द सरस्वती के जो उन्होंने शनिवार को विज्ञान रोड स्थित अविनाशी अखंड धाम आश्रम पर 58वें अ.भा. अखंड वेदांत संत सम्मेलन में व्यक्त किए. इस अवसर पर नगरीय प्रशासन मंत्री कैलाश विजयवर्गीय और राजसभा सांसद



इश्वर के प्रति समर्पण भाव होना चाहिए

सांसद एवं बाल योगी बाबा उमेशनाथ ने कहा कि वेदांत संत सम्मेलन का आयोजन हमारी नयी पीढ़ी को मार्गदर्शन प्रदान कर उन्हें समाज की मुख्य धारा से जोड़ने और समरसता के माध्यम से एक नए समाज का निर्माण करने की प्रेरणा देता है. डाकोर से आए स्वामी देवकीनंदन दास ने कहा कि वेदांत का चिंतन मनुष्य को सकारात्मक सोच और विचार प्रदान करता है. साध्वी आदित्य चेतन गिरि ने कहा कि हमारी श्रद्धा में ईश्वर के प्रति समर्पण का भाव होना चाहिए. वेदांत स्वयं का पता दूढ़ने और स्वयं को खोजने की व्यवस्था है. वृंदावन से आए स्वामी जगदीशानंद ने कहा कि संतों और श्रद्धि मुनियों ने हमेशा समाज का मार्गदर्शन ही किया है.

बाल योगी बाबा उमेशनाथ भी विशेष रूप से संत सम्मेलन में शामिल हुए और देश भर से आए सभी संत विद्वानों का स्वागत-सम्मान कर उनके शुभाशीष भी प्राप्त किए. आश्रम के

महामंडलेश्वर डॉ. स्वामी चेतन स्वरूप की अध्यक्षता में प्रारंभ हुए इस सम्मेलन में हरिद्वार-वृंदावन के महामंडलेश्वर स्वामी जगदीशानंद, रतनाम से आए महामंडलेश्वर स्वामी देवस्वरूप,

जिनालय के लिए शिला पूजन समारोह

इंदौर. इंदौर-उज्जैन राजमार्ग स्थित श्री चामुंडेश्वरी पार्श्वनाथ विहार पर शनिवार को सुबह जैनाचार्य विश्वरत्न सागर की प्रेरणा और मार्गदर्शन में मुनिराज मुनिराज तीर्थरत्न सागर एवं साध्वी वर्या सुधाशाना श्रीजी आदिठाना की पावन निश्रा में शिला मुहूर्त एवं पूजन संपन्न हुआ. यहाँ करीब 3 करोड़ रु. की लागत से जिनालय एवं उपाश्रय का निर्माण आगामी सिंहस्थ के पूर्व करने का लक्ष्य रखा गया है. श्री पार्श्व नवरत्न विहार धाम ट्रस्ट की ओर से अध्यक्ष संरक्षक ललित सी जैन एवं मनीष सुराना ने बताया कि इस अवसर पर अतिथि के रूप में राज्य के पूर्व मंत्री पारस जैन, उज्जैन के पूर्व भाजपा अध्यक्ष इक़बाल सिंह गांधी, भाजपा के प्रदेश प्रवक्ता दीपक जैन टीनु सहित

इंदौर-उज्जैन के गणमान्यजन एवं बड़ी संख्या में समाजबंधु उपस्थित थे. अतिथियों की अगवानी श्री पार्श्व नवरत्न विहार धाम ट्रस्ट के अध्यक्ष दीपक सुराना, अंकित मारू, प्रीतेश ओस्त्वाल, शैलेन्द्र नाहर आदि ने की. शिला पूजन के मुख्य लाभार्थी शैतान मल दीपक व्होरा परिवार थे। इस अवसर पर अन्य 8 शिलाओं के साथ ही पद्मावती देवी एवं सुसवाणी माता की शिलाओं की स्थापना भी की गई. लाभार्थी परिवारों ने स्तंभ एवं ध्वजा का पूजन भी किया. कार्यक्रम में अहमदाबाद से आए त्रिलोक मोदी ने भक्ति संगीत से सभी मेहमानों को मंत्रमुग्ध बनाए रखा. विधिविधान से सभी रस्में विधिवत् अकादिया मंडी के अमित मेहता ने संपन्न कराई. संचालन किया शैलेन्द्र नाहर ने.

सोए समाज के शौर्य को जगाने का प्रयास राम कथा : आचार्य शांतनु शौर्य कथा में अयोध्या काण्ड की घटनाएं सुन रो पड़े हजारों श्रद्धालु

इंदौर. शौर्य का जन्म ही इसलिए हुआ है कि हम अन्याय और दुराचार के विरुद्ध सनातनी और हिंदू होते हुए अपने राष्ट्र, धर्म और संस्कृति के प्रति जिम्मेदार बन सकें. आज ही के दिन हमने 500 बरसों से सनातन संस्कृति के माथे पर अयोध्या में लगे लांछन को ध्वस्त किया था. यह शौर्य दिवस हम सबकी राष्ट्र और धर्म के प्रति निष्ठा, विश्वास और पुरुषार्थ का प्रतीक है. सच कहे तो अयोध्या में राम मंदिर का निर्माण सुप्रीम कोर्ट के निर्णय से नहीं बल्कि राम भक्तों के बलिदान और देश के जनमत की भावनाओं के सम्मान का परिणाम है। राम कथा हमारे सोए हुए समाज के शौर्य को फिर से जगाने का प्रयास है, ताकि हम भारत माता की भक्ति को निरंतरता प्रदान करें और यह महान राष्ट्र एक बार फिर विश्व गुरु का गौरव प्राप्त कर सके.



इंदौर फाउंडेशन के संयुक्त तत्वावधान में मानस मर्मज्ञ आचार्य शांतनु महाराज ने शनिवार को दशहरा मैदान स्थित रामायण वाटिका पर चल रहे श्रीराम शौर्य कथा के दिव्य अनुष्ठान में रामायण के अयोध्या काण्ड के साथ ही 6 दिसम्बर को अयोध्या में हुए घटनाक्रम को अनेक लोमहर्षक और पुलिस एवं सुरक्षाबलों की कार सेवकों पर भी गई घोर ज्यादतियों, निर्ममताओं और सरयू के हुए रक्तर्जित पानी से लेकर कोटारी बंधुओं के नृशंस हत्याकांड सहित तमाम घटनाओं का इतना हृदय विदारक चित्रण किया कि अनेक श्रोताओं की आँखें सजल हो उठीं. खुद आचार्य शांतनु महाराज भी स्वयं के नेत्रों को अश्रुपूरित होने से नहीं रोक सके. कथा शुभारंभ प्रसंग पर सांसद शंकर लालवानी, मंत्री तुलसी सिलावट, भाजपा के प्रदेश प्रवक्ता दीपक जैन टीनु, भाजपा अध्यक्ष सुमित मिश्र, पूर्व विधायक सुदर्शन गुप्ता, पूर्व महापौर डॉ. उमाशशि शर्मा ने आयोजन समिति के गोपाल गोयल, किशोर गोयल, संजय बाकडा, संदीप गोयल, पंकज फतेहचंदानी, चंद्रप्रकाश गुप्ता, पिकेश मोदी, रवि भाटिया, डॉ. विनीत कोटारी, अनिल डगा, सूरज केरो, हेमंत पटेल, वासुदेव पाटीदार, घनश्याम शेर, रणवीर सिंह रावत, अजय विश्वानी सहित अनेक गणमान्य बंधुओं के साथ आचार्यश्री का स्वागत कर व्यास पीठ का पूजन कर आरती में भी भाग लिया.

एनीमिया और अंगदान जागरूकता के लिए द ग्रैंड वॉकथॉन 14 को

इंदौर. एनीमिया और अंगदान जागरूकता पर केंद्रित 'द ग्रैंड वॉकथॉन 2025' का आयोजन मितशा फाउंडेशन द्वारा किया जा रहा है. शहर का बड़ा स्वास्थ्य जनआंदोलन 14 दिसंबर को सुबह 7 बजे नेहरू स्टेडियम से शुरू होकर पलासिया चौराहा होते हुए पुनः स्टेडियम पर समाप्त होगा. आयोजन में 6000 से अधिक नागरिकों, विद्यार्थियों, डॉक्टरों, सुरक्षा बलों, सामाजिक संगठनों और विशेष आमंत्रित प्रतिभागियों की उपस्थिति रहेगी. इस अभियान से शहर के 70 से अधिक संगठन भी जुड़ चुके हैं. वर्ल्ड ट्रंसप्लांट गेम्स में भारत के लिए मेडल जीतने वाले खिलाड़ी भी इस वॉकथॉन में शामिल होंगे. वॉकथॉन का उद्देश्य एनीमिया जैसी छिपी लेकिन गंभीर समस्या पर जागरूकता बढ़ाना और अंगदान को सामूहिक राष्ट्रीय संकल्प के रूप में स्थापित करना है।



सांसद शंकर लालवानी ने कहा कि स्वस्थ समाज ही प्रगतिशील भारत की नींव है। अंगदान की संज्ञा में नई रोशनी भर सकता है, जबकि एनीमिया जागरूकता हमारी युवा पीढ़ी के भविष्य की रक्षा करेगी. मितशा

एक नजर में मंत्री कैलाश विजयवर्गीय ने ली परेड की सलामी

होमगार्ड का स्थापना दिवस समारोह उत्साह के साथ मनाया

इंदौर. शहर में शनिवार को होमगार्ड का स्थापना दिवस उत्साह के साथ मनाया गया. इस अवसर पर होमगार्ड लाइन विभाग हाउस, व्हाइट चर्च के पास परेड का आयोजन किया गया. कार्यक्रम में नगरीय विकास एवं आवास मंत्री कैलाश विजयवर्गीय मुख्य अतिथि के रूप में शामिल हुए. उन्होंने परेड का निरीक्षण किया और सलामी ली. इस दौरान एसडीईआरएफ की टीम ने मॉकड्रिल और उपकरणों की प्रदर्शनी भी लगाई.



स्थापना दिवस के मौके पर होमगार्ड जवानों ने अनुशासित परेड की. इसके बाद एसडीईआरएफ की टीम ने आपदा प्रबंधन को लेकर मॉकड्रिल का प्रदर्शन किया, जिसे देखकर वहां मौजूद लोग रोमांचित हो उठे. कार्यक्रम में सिविल डिफेंस की टीम ने भी आत्मरक्षा से संबंधित एक नाटिका प्रस्तुत की, जिसने दर्शकों को सुरक्षा के प्रति जागरूक किया. मंत्री विजयवर्गीय ने कहा कि ये जवान समाज में अत्यवस्था को व्यवस्था में बदलने का काम बखूबी करते हैं. प्रदेश की आंतरिक सुरक्षा, प्राकृतिक आपदा और विभिन्न उत्सवों में इनकी भूमिका अहम होती है.

रिटायरमेंट की उम्र बढ़ी

अपने संबोधन में मंत्री कैलाश विजयवर्गीय ने जवानों की सुखखबरी देते हुए बताया कि मुख्यमंत्री डॉ. मोहन यादव ने होमगार्ड जवानों की रिटायरमेंट उम्र 60 से बढ़ाकर 62 वर्ष कर दी है. यह जवानों के लिए एक बड़ा तोहफा है. उन्होंने वैश्विक हालातों पर चिंता जताते हुए कहा कि आने वाले समय में दुनिया में विश्वयुद्ध जैसा वातावरण बन रहा है, इसलिए हमें तैयार रहना होगा. मंत्री ने कहा कि देश की आंतरिक सुरक्षा के लिए सिविल डिफेंस की एक बड़ी फौज खड़ी करनी होगी. होमगार्ड के कर्षों पर बड़ी जिम्मेदारियां हैं और उम्मीद है कि वे इसी पुरी निष्ठा से निभाएंगे.